



FRÓÐSKAPARSETUR
FØROYA

Setrið er framtíðin Framtíðin er Setrið

Masterútbúgvingar

Masterútbúgvingar

Hevur tú áhuga í at útbúgva teg víðari eftir bachelor-útbúgvingina, so hevur tú møguleika fyri at lesa á Setrinum. Setrið hevur hesar útbúgvingar á master-stigi í boði:

Megindeildin fyri hugvísindi, samfelagsvísindi og námsvísindi

- MA í føroyskum máli og bókmentum
- MA í lögfrøði
- Masterlæra á Søgu- og samfelagsdeildini – herundir
 - MA masterlæra í søgu
 - M. S. Sc. masterlæra í sosisalvísindum og samfelagsplanlegging
 - M. S. Sc. masterlæra í politikki og umsiting

- MA í West Nordic Studies – Governance and Sustainable Management
- Masterlæra í vegleiðing (partíðarútbúgving – verður ikki í boði aftur fyrr enn í 2017)

Megindeildin fyri náttúruvísindi og heilsuvísindi:

- Master í fólkheilsuvísindum

Fróðskaparsetur Føroya bjóðar sostatt í lètuni út fyra masterútbúgvingar. Umframt at til ber at taka Master sum framhald av verandi BA-útbúgvingum á Søgu- og samfelagsdeildini.

*MA er masterheiti innan hugvísindi og er stytting fyri Master of Arts.
M.S.Sc. er masterheiti í samfelagsvísindum og er stytting fyri
Master of Social Science.
M.Sc. er masterheiti innan náttúruvísindi og er stytting fyri Master of Science.*



Sigurð í Jákupsstovu, rektari

Fróðskaparsetrið er føroyski vitanardepilin

Ert tú eitt forvitnið menniskja? Hevur tú viljan til at vita og gera betur – til at royna og finna útav? So skalt tú umhugsa at søkja tær hægri lestur á Fróðskaparsetrinum.

Lestur á Fróðskaparsetrinum er serliga spennandi, tí at útbúgvingarnar hava altjóða útsýni og dygd við støði í føroyskum viðurskiftum. Ert tú studentur á Setrinum, kanst tú hugsavna teg um títt fakøki, men dentur verður eisini lagdur á tvørfakligt og praksisorienterað arbeiði, soleiðis at tú ert væl flatin bæði til víðari lestur og til at starvast í tíni yrkisgrein.

Tú kanst velja tær útbúgvingar, ið snúgva seg um náttúru og tøkni, samfelagsfrøði og búskap, sjúkrarøkt og heilsu, burðar-

dygga menning, lögfrøði, føroyskt mál, bókmentir og søgu – ella kanska er tað læring og arbeiði við børnum og skúlaungdómi, ið hevur tín áhuga.

Lestrarumhvørvið á Setrinum er merkt av, at studentar knýta tøtt sambond sínámillum. Harumframt gevur dagliga samskiftið við granskarar og undirvísarar tær framúr møguleikar fyri tíðliga í lestrinum at fáa innlit í nýggja gransking og at byggja faklig netverk.

Her hevur tú møguleikan at fordjúpa teg niður í minstu smálutir fyri at skilja tað stóru heildina.

Vælkomin á Setrið.

Master of Faroese Language and Literature

Master í føroyskum máli og bókmentum

Í sjevtiárunum varð farið undir exam. art.-nám, og í seinnu helvt av áttatiárunum varð farið undir cand. phil.-lestur. Í 2004 skifti Føroyamálsdeildin – eins og Setrið vvirhvøur – til núverandi skipan við ávikavist bachelor- og masternámi

Skipan, innihald og førleikar

MA í føroyskum er samansett av lestrarevnum og MA-ritgerð.

Lestrarevniini telja 80 ECTS, ritgerðin 40 ECTS.

Lærarar á deildini og gestalærarar bjóða fram lestrarevni, sum studentarnir velja ímillum.

MA í føroyskum máli og bókmentum er útbúgving, sum gevur undirvísingarførleika í føroyskum á miðnámskúllum og hægri skúllum.

Eisini gevur útbúgvingin góðan førleika at starvast í eitt nú fjølmiðlunum.

MA-nám tekur 2 ár (120 ECTS). Staðið MA-prógv gevur rætt til heitið magister artium, stytt MA. Lokið MA-prógv við góðum úrsliti gevur móguleika fyri at fara undir ph.d.-nám. MA-nám á Føroyamálsdeildini eru tvinnanda: Samansett MA og MA í føroyskum.

Samansett MA er miðnámslæraútbúgving, samansett av høvuðsgrein og hjánámi umframt námsfrøði:

Høvuðsgrein

- BA-prógv, 3 ársverk (180 ECTS)
- Høvuðsritgerð, ½ ársverk (30 ECTS)
- Hjánám, 1½ ársverk (90 ECTS) í øðrum faki. (Hjánám í føroyskum = 60 ECTS á BA-stigi og 30 ECTS á MA-stigi)
- Námsfrøði: Námsfrøðiligt skeið, sum setanarmyndugleikin (Mentamálaráðið ella skúlin, ið starvssetur, skipar fyri)

Í samansettum MA kann føroyskt antin vera høvuðsgrein ella hjánám. Útbúgvingin gevur førleika til at undirvísa í 2 lærgreinum í miðnámskúllum.

Tað ber eisini til at taka MA í føroyskum bókmentum og MA í føroyskum máli á Føroyamálsdeildini sum stakgreinalesandi. Tá eru serligar upptøktreytir galdandi.

Upptøkukrøv

Studentur, sum hevur lokið BA-prógv í føroyskum, kann søkja um upptøku á MA-námið. Studentarnir skulu hava BA-prógv við góðum úrsliti (svarandi til minst 8 í miðal eftir 13-stiganum).

Umsøkjarar við góðum BA-prógv í øðrum málum og bókmentum kunnu verða upp-

tiknir eftir hóskandi treytum, sum verða ásettar nærri í hvørjum einstøkum føri.

Umsóknarfreist

Umsóknarfreistin er 1. juli á midnátt

Umsóknarfreist til stakskeið á MA-stigi er mikudagin 20. aug. 2016 á midnátt til heysthálvuna.

Umsóknarblað

Umsóknarblað og leiðbeining finnur tú á heimasíðu okkara www.setur.fo – far inn á ‘Upptøka 2016’ í vinstra borði, undir ‘MA-útbúgvingar’ finnur tú ‘MA-útbúgving í føroyskum’.

Hevur tú spurningar í sambandi við útfylling av umsóknarblaðnum, ber til at venda sær til Lestrarskrivstovuna, Iss@setur.fo ella 29 25 20.

Umsóknin kann sendast *teldutøk* til: lestur@setur.fo ella við Posta til: Fróðskaparsetur Føroya J.C. Svabos gøtu 7, postsmoga 272, FO-110 Tórshavn. Eisini ber til at leggja hana í *postkassan* á Setursskrivstovuni, J. C. Svabos gøtu 7.

Framtíðarmøguleikar

MA í føroyskum máli og bókmentum er útbúgving, sum gevur undirvísingarførleika í føroyskum á miðnámskúllum og hægri skúllum. Eisini gevur útbúgvingin góðan førleika at starvast í eitt nú fjølmiðlunum, á forløgum, sum týðarar og málsligir ráðgevar.

Staðið MA-prógv gevur rætt til heitið magister artium, stytt MA. Lokið MA-prógv við góðum úrsliti gevur móguleika fyri at fara undir ph.d.-nám.

Meiri kunning

Nærri kunning um útbúgvingina fært tú á www.setur.fo ella við at venda tær til lestrarvegleiðingina FMD-studvegl@setur.fo ella við at venda tær til Jógvan í Lon Jacobsen, útbúgvingarleiðara, jogvanlj@setur.fo - tlf. 29 25 32.

Lestrartíð: 2 ár, samansett MA tó 5½ ár
Umsóknarfreist: 1. juli
Figgjarviðurskipti: Lestrarstuðul
Útbúgvingarstovnur: Fróðskaparsetur Føroya
Útbúgvingarstaður: Tórshavn

Masterlæra í søgu og samfelagsfrøði

Á heysti 2015 fór Søgu- og Samfelagsdeildin at bjóða út fulltíðar masterlestur í Søgu, í Sosialvísindum og í Samfelagsplanlegging og Politikki og umsiting. Hetta verður endurtikið í 2016, og upp til 30 studentar kunnu takast inn til lestrarbyrjan miðjan august 2016.

Skipan, innihald og førleikar

Útbúgvingarnar eru skipaðar eftir masterlæruleisti, sum er mentur við stóði í, at ein lítil arbeiðsmarknaður sum tann føroyski eisini hevur tørva á breidd í førleikum, umframt dygd og dýpd í akademiskum arbeiðslag.

Útbúgvingin byggir á avtalu millum studentin og ein vegleiðara (meistara), heldur enn á eina skrá, sum er lögð fóst frammanundan. Hetta er ein viðurkendur máti at skipa master, har lestrurin kann verða bygdur upp eftir áhugamálunum hjá tí einstaka studentinum, men við atlíti at viðkomandi fakøki.

Masterlæra er skipað soleiðis, at studenturin ognar sær almennar førleikar (t.e. bæði vísindaligt ástøði og háttaløg) á einum høgum altjóða stóði, men samstundis eisini ein sjálvstøðugan fakligan profil. Studenturin mennir sjálvstøðugt arbeiðslag, grundað á praksislæru og problemorientering, grundað á tætt samstarv millum studentarnar innanhýsis, og millum studentarnar og granskarumhvørvið á deildini.

Nógv av samskiftinum fer fram á enskum/ skandinaviskum máli, herundir uppgávuskrijving.

Kravið um at vera til staðar á stovnum er hægri enn undir vanligum universitetslesnað. Onnur lestrarhálsa er ætlað sum dvøl á hægri lærustovni uttanfyri Føroyar.

Førleikar eftir lokna masterlæruútbúgving:

- Haldgóð vitan um týðningarmestu viðurskiftini innan valda fakøkið, grundað á nýggjastu altjóða fakligu vitanina
- Hollur førleiki í akademiskum arbeiði, t.e. at problematisera, analysera og framleiða viðkomandi vitan innan valda fakøkið
- Eginleiki at arbeiða problemgrundað og tvørvísindaligt á einum høgum fakligum stigi
- Førleiki at megna sjálvstøðugar uppgávur á hægsta stigi innan valda fakøkið, eins væl og at vera partur av einum arbeiðsbólki ella leiða ein arbeiðsbólk
- Førleiki at megna miðling av gransking og granskingargrunndaðari vitan, og at

kjakast um hesi viðurskifti við fakfelagar eins væl og við ikki-serfrøðingar

Upptøkutreytir

- Søgu- ella samfelagsvísindalig bachelor-útbúgving frá Fróðskaparsetri Føroya
- Søgu- ella samfelagsvísindalig bachelor-útbúgving frá øðrum hægri lærustovni, har royndir við problemorientering og tvørvísindaligum arbeiði er ein fyrimunur
- Studentar við øðrum førleikum, tó í minsta lagi bachelorstig, kunnu eisini søkja um upptøku

Umsóknarfreist

Umsóknarfreistin er 1. juli á midnátt

Umsóknarblað

Umsóknarblað og leiðbeining finnur tú á heimasíðu okkara www.setur.fo – far inn á ‘Upptøka 2016’ í vinstra borði, undir ‘MA-útbúgvingar’ finnur tú ‘Masterlæra’.

Hevur tú spurningar í sambandi við útfylling av umsóknarblaðnum, ber til at venda sær til Lestrarskrivstovuna, lss@setur.fo ella 29 25 20.

Umsóknin kann sendast *teldutøk* til: lestur@setur.fo ella við Posta til: Fróðskaparsetur Føroya J.C. Svabos gøtu 7, postsmoga 272, FO-110 Tórshavn. Eisini ber til at leggja hana í *postkassan* á Seturskrivstovuni, J. C. Svabos gøtu 7.

Framtíðarmøguleikar

Ein fakliga sterk útbúgving, grundað á vitan og royndir frá bæði altjóða viðurskiftum og úr føroyska samfelagnum, gevur hollar førleikar at starvast við leiðandi og analytiskum uppgávum innan bæði privata, almenna og sjálvbodna sektorin í samfelagnum.

Soleiðis er tú við hesi útbúgving væl fyr til førleikar, bæði til arbeiðsmarknaðin og til víðari lestur á ph.d.-stigi.

Meiri kunning

Nærri lýsingar av hvørjum fakøki sær, tíðarætlan, formligar treytir v.m., verður gjørd í serligari “Vegleiðing til masterlæru”. Kunning annars á: www.setur.fo ella við at venda sær til útbúgvingarleiðaran: Gestur Hovgaard, lektari, tlf.: 292595, t-postur: gesturh@setur.fo.

Lestrartíð: 2 ár

Umsóknarfreist: 1. juli

Figgjarviðurskifti: Lestrarstuðul

Útbúgvingarstovnur: Fróðskaparsetur Føroya

Útbúgvingarstaður: Tórshavn

Master of West Nordic Studies

Saman við øðrum universitetum í útnorðri fór Fróðskaparsetur Føroya á heysti í 2015 undir hesa nýggju altjóða og tvørfakliga, ensktmæltu masterútbúgving. Endamálið er at útbúgva kandidatar, sum skilja og eru førir fyri at greiða fløktu avbjóðingarnar, sum útjaðarin í útnorðri hevur sum partur av arktiska økinum.

Skipan, innihald og førleikar

Felags masterútbúgvingin Master in West Nordic Studies, Governance and Sustainable Management er tvey ára fulltíðarlestur, sum gevur 120 ECTS. Studentar á Fróðskaparsetri Føroya kunnu seta skeið saman frá teimum fimm samstarvsuniversitetunum og soleiðis skraddaraseyma sína egnu útgávu, tó er fakið 'Introduction to Circumpolar Studies' í Akureyri kravt. Til ber at lesa uttanlands í fyrstu, aðru og triðju lestrarhálvu. Minstakrivið frá Fróðskaparsetri Føroya er tvey skeið (20 ECTS) umframt masterritgerðina (30 ECTS). Minstakrivið frá samstarvsuniversitetunum er 30 ECTS í valfríum skeiðum.

Fróðskaparsetrið bjóðar í minsta lagi fyra kjarnuskeið og fyra valfrí skeið. Hesi skeiðini verða øll boðin út í heysthálvuni. Tað er eisini møguligt at vera í starvsvenjing (25 ECTS) í øllum lestrarhálvum. Niðanfyrir er dømi um lestrarangond:

- *Fyrsta lestrarhálva:* Innleiðsluskeiðið til útbúgvingina er á universitetinum á Akureyri tvær tær seinastu vikurnar í august. Restina av lestrarhálvuni kunnu studentarnir antin

a) taka tvey skeið á Fróðskaparsetrinum (20 ECTS): tvey kjarnuskeið ella eitt kjarnu og eitt valfrítt skeið, ella 2) tey kunnu taka skeið við universitetið í Akureyri (20 ECTS).

- *Onnur lestrarhálva:* Onnur lestrarhálva verður tikin uttanlands. Meira kunning á felags heimasíðuni.
- *Triðja lestrarhálva:* Triðju lestrarhálvuna tekur studenturin á Fróðskaparsetrinum ella á einum samstarvsuniversiteti saman við studentum frá samstarvsuniversitetunum. Á Fróðskaparsetrinum skulu studentarnir taka trý skeið (30 ECTS): Trý kjarnuskeið, ella tvey kjarnuskeið og eitt valfrítt skeið ella eitt kjarnuskeið og tvey valfrí skeið (alt eftir hvat studentarnir hava tikið frammanundan). Starvsvenjing og vallærugrein er eisini ein møguleiki.
- *Fjórdja lestrarhálva* Í fjórðu lestrarhálvu skriva studentarnir masterritgerðina á Fróðskaparsetrinum umframt at taka eitt kravt skeið um ritgerð (30 ECTS).

Lestrartíð: 2 ár
Fíggjarviðurskipti: Lestrarstuðul
Útbúgvingarstovnur: Fróðskaparsetur Føroya
Útbúgvingarstaður: Tórshavn

Felags meginreglur fyri kjarnuskeið

- 40-45 tíma undirvísing, íroknað gestafyrilestrar hjá vitjandi granskarum og fólki við arbeiðsroyndum á økinum, umframt vitjanir á viðkomandi stovnum.
- Skeiðini, sum verða boðin út, umboða gransking, sum fer fram á viðkomandi universiteti.
- Penum er 1200 síður. Meginparturin er akademiskur tekstur, men ítaklig og nýggj politisk álit o.l. er eisini partur av próvtøkupenum.
- Tríggjar súlur 1) Flokkur (20 tímar): Floksundirvísing og kjak við støði í lesisætlan og gestafyrilestrum, stovnsvitjanum o.ø. 2) Virkni (10 tímar): Gera ein viðkomandi blogg, video, útvarpsending og 3) Samskipti (10 tímar): Studentar og lærarar samskipta við samfelagið, t.e. politiskar, vinnuligar og samfelagsligar aktørar, um viðkomandi evnur
- Tvørfakligur og fleirfakligur bygnaður
- Samhugsað nýtsla av háttalagsfrøði og háttaløgum saman við verkligum tåttum.
- Greið helling móti samtíðar og framtíðar útnorðursamteksti, harímillum almenn fyriskipan og burðardygd.
- Bæði skrivligar og munnligar próvtøkur

Upptøkukrøv:

Fyri at søkja um upptøku, skulu umsøkjara senda fylgjandi førleikapróg: Bachelorútbúgving í samfelagsfrøði; ella

- Bachelorútbúgving við í minsta lagi 60 ECTS-stigum innan samfelagsfrøðiliga økið, umframt at bacheloruppgávan er um eitt samfelagsfrøðiligt evni; ella
- Útbúgving á samsvarandi stigi umframt minst trý ár av starvsroyndum innan almenna fyriskipan ella burðardygga leiðslu í útnorðri; og

- Førleikar í enskum máli, ið samsvara við B-stig í føroyskum miðnámskúla ella øðrum miðnámskúla; ella
- Prógvið lokna TOEFL roynd (í minsta lagi 550 stig í pappírroyndini ella 80 stig í internetroyndini) ella IELTS roynd (í minsta lagi 6.0).

Umsóknarfreist

Umsóknarfreistin er 1. juli á midnátt

Umsóknarblað

Umsóknarblað og leiðbeining finnur tú á heimasíðu okkara www.setur.fo – far inn á 'Upptøka 2016' í vinstra borði, undir 'MA-útbúgvingar' finnur tú 'West Nordic Studies'.

Hevur tú spurningar í sambandi við útfylling av umsóknarblaðnum, ber til at venda sær til Lestrarskrivstovuna, Iss@setur.fo ella 29 25 20.

Umsóknin kann sendast *teldutøk* til: lestur@setur.fo ella við Posta til: Fróðskaparsetur Føroya J.C. Svabos gøtu 7, postsmoga 272, FO-110 Tórshavn Eisini ber til at leggja hana í *postkassan* á Seturskrivstovuni, J. C. Svabos gøtu 7.

Framtíðarmøguleikar

Endamálið er at útbúgva kandidatar, sum hava vitan um, skilja og eru førir fyri at greiða tær fløktu avbjóðingar, sum útjaðarin í útnorðri hevur sum partur av arktiska økinum. Útbúgvingin gevur serligar førleikar til fyrisiting, analysu og kunning innan almenna fyrisiting, í privatum fyrirkomandi og felagsskapum, ið virka í einum altjóða høpi.

Meiri kunning

www.setur.fo ella við at venda tær til Lau Blaxekjær, undirvísingarleiddara, laub@setur.fo, tel. 292599.

Útbúgvingin er skipað sum samstarv millum hesi universitet:

- Ilisimatúsarfarik í Nuuk
- Háskólinn á Akureyri
- Háskóli Íslands í Reykjavík og
- Universitetet i Nord, Bodø,

MA útbúgving í lögfrøði

Á heysti í 2013 fór Setrið undir at bjóða út MA útbúgving í lögfrøði, sum skal geva studentunum førleikar á høgum stigi í lögfrøði. Setrið hevur aftur hesa útbúgving í boði í 2016.

Dentur verður lagdur á, at tey útbúnu skulu fata og duga at greina lóg og lögfrøði við atliti at fyrisitingarlóg, lóggávur, lóggávu og lóg hjá smáum lógdómum í samveldisstøðu, m.a. lóggávu, venju og aðrar rættarkeldur, umframt altjóða lóg, felagsmál og samanberandi greinan.

Lesast skulu 120 ECTS, og býtið er:

- Dogmatiskur lóggávu: 50 til 80 ECTS
- Lögfrøðilig fatan og háttalag: 10 ECTS kravd
- Ritgerð: 30 ECTS
- Valgreinar: 0 til 30 ECTS.

Dogmatiskur lóggávu er siðbundin gjøgnumgongd av lóggávu á ávísam evnisligum øki, tulkan og brúk teirra.

Dogmatiskar lærugreinar skulu vera 50-80 ECTS. Boðin verða út skeið (oftast 10 ECTS) sum fyrisitingarlóg, kollektivur arbeiðsrættur, altjóða fiskiveiðirættindi, kommunurættur, skattarættur (bæði alment og ymisk serskeið), rættarsøga, grundlógarroynd, mannarættindi og revsirættur, brúkaralóg, stjórnarlóg, skipanarlóg, sjólóg, havrættur og búnaðarlóg.

Flestu dogmatisku lærugreinar taka støði antin í føroyskari lóg ella annars við atliti at lóg viðkomandi fyri smá lógdómum í samveldisstøðu.

Lögfrøðilig fatan og háttalag er djúp fatan og greinan av lögfrøðiligum háttalagi, umframt almennur akademiskur førleiki tillagaður avbjóðingum í lögfrøðiligum høpi. Lögfrøðilig fatan og háttalag skal vera í minsta lagi 10 ECTS. Boðin verða út skeið (oftast 5 ECTS) sum at skriva ritgerð í lögfrøði, lögfrøðilig fatan og útgáva, lögfrøðiligt háttalag, samberandi lóggávu. Hesi skeið kunnu vera heilt upp í 40 ECTS, um studenturin undir valgreinum velur skeið um lögfrøðiliga fatan og háttalag.

Valgreinar eru skeið, ið ikki lættliga kunnu bólkast sum antin dogmatisk ella lögfrøðilig fatan og háttalag, men eru viðkomandi fyri samlaðu læruúrtøkuna. Studenturin kann velja millum einki og upp til 30 ECTS av hesum skeiðum.

Ritgerð skal vera 30 ECTS og skal sýna lögfrøðiliga fatan á høgum stigi.

Upptøkukrøv

Studentarnir skulu frammanundan antin hava í minsta lagi bachelor í lögfrøði ella annan bachelor. Hevur studenturin annan bachelor enn í lögfrøði, er eisini krav, at viðkomandi gjøgnum útbúgvingina og/ella royndir hevur nóg mikið av lögfrøði.

Til ber eisini at lúka krøvini um akademiska og viðkomandi undanútbúgving við at vísa á eftirútbúgving og royndir. Sera viðkomandi eru tikin stakskeið í lóg á Fróðskaparsetrinum. Viðkomandi royndir kunnu vera í umsiting av lóggávu, leiðsla hjá stovni ella fakfelag, sitið í kommunustýri ella á tingi, starv í grannskoðan ella øðrum eftirliti. Týðandi er at lýsa og skjalprógva førleikar og royndir.

Umsóknarfreist

Umsóknarfreistin er 1. juli á midnátt

Umsóknarblað

Umsóknarblað og leiðbeining finnur tú á heimasíðu okkara www.setur.fo – far inn á ‘Upptøka 2016’ í vinstra borði, undir ‘MA-útbúgvingar’ finnur tú ‘Masterlæra í lóg’.

Hevur tú spurningar í sambandi við útfylling av umsóknarblaðnum, ber til at venda sær til Lestrarskrivstovuna, lss@setur.fo ella 29 25 20.

Umsóknin kann sendast *teldutøk* til:

lestur@setur.fo ella við Posta til: Fróðskaparsetur Føroya J.C. Svabos gøtu 7, postsmoga 272, FO-110 Tórshavn
Eisini ber til at leggja hana í *postkassan* á Setursskrivstovuni, J. C. Svabos gøtu 7.

Framtíðarmøguleikar

Útbúgvin skulu kunna taka við stovrum í almennari og privatari fyrisiting, har kravið er lögfrøði ella samsvarandi hægri útbúgving. Hava tey bachelor í lögfrøði frammanundan, skulu tey eisini kunna virka sum advokatar og dómáram.

Lögfrøðingar við hesi útbúgving hava førleika at fara undir triðju ringrás (doktorsnám) í lóg ella samsvarandi.

Meiri kunning

www.setur.fo ella við at venda tær til Bárð Larsen, undirvísingarleiðara og adjunkt í lögfrøði bardurl@setur.fo, tel. 292598.

Lestrartíð: 2 ár

Umsóknarfreist: 1. juli

Figgjarviðurskipti: Lestrarstuðul

Útbúgvingarstovnur: Fróðskaparsetur Føroya

Útbúgvingarstaður: Tórshavn

Masterútbúgving í fólkaheilsu

Nú ber til at søkja inn á nýggju masterútbúgvingina í fólkaheilsu. Framman undan hava stakskeið verið bjóðað út ímóti gjaldi, men hetta er fyrstu ferð, at full mast-erútbúgving verður bjóðað út.

Skipan, innihald og førleikar

Útbúgvingin telur 120 ECTS, og er skipað sum hálváriðarlestur yvir fyra ár (hetta ger tað møguligt fyri studentar at hava hálváriðararbeiði í lestrartíðini). Útbúgvingin viðger sjónarmið og mát fyri heilsu og fólkaheilsu, og menniskjans samspæl við heilsuligar avbjóðingar og samfelagsligar treytir í dag og gjøgnum tíðina; greinar umhvørvisárin á heilsu, arvaligar

sjúkur, kostinntøku og kropsliga venjing, og hvussu fólkaheilsan verður merkt av hesum tættum. Studentarnir fáa innlit í, greina og meta gransking innan fólkaheilsu, og undirvísingin í vísindaástandi og háttalagsfrøði ger studentarnar førar fyri at fyrihalda seg kritiskt til granskingarúrslit og eru eisini týðandi amboð í sambandi við egin analytisk verkevni. Dentur verður lagdur á holla vitan um og greining av

Masterútbúgving í fólkaheilsu

Hvør eind er 15 ECTS

Ár	Várið	Heystið
2016		Eind 1 Vísindaástandi og háttalagsfrøði
2017	Eind 2 Heilsuvísindi/Fólkaheilsa, samfelag/ mentan Tjóða og altjóða rættindi Føroysk lóggáva á heilsuøkinum	Eind 3 Heilsugransking
2018	Eind 4 Yrkismenning Valfrítt skeið	Eind 5 Heilsunámsfrøði Fyribyrging og heilsufremjan
2019	Eind 6 Fólkaheilsuvísindi og samtíðar- diagnosa Valfrítt skeið	Eind 7 Masterritgerð
2020	Eind 8 Masterritgerð	

fyrirbyrging og heilsuframa, og í hesum sambandi er eisini heilsunámsfrøði ein týðandi táttur.

Í talvuni niðanfyri er samansetingin av útbúgvingini víst (tillagingar kunnu koma fyri): Útbúgvingin gevur MA-kandidatunum førleikar at nýta fólkaheilsuvísindaliga vitan í verki á víðkaðum støði, at greina samspælið millum samfelagslig viðurskipti og fólkaheilsu, at greiða frá, meta um og kunna nýta mest nýttu vísindaligu háttaløgini í fólkaheilsugransking, og at arbeiða spurdómsgrundað og tvørvísindaligt á einum høgum fakligum stigi. Tvær av lestrareindunum eru valfríar, og hetta gevur tí einstaka studentinum møguleika at skapa sín egna profil.

Upptøkukrøv

Umsøkjarar skulu hava miðallanga útbúgving sum bachelor ella professiónsbachelor, eitt nú innan sjúkrarøktarfrøði, námsfrøði, lærarayrkið, sosialráðgeving, ergoterapi, fysioterapi, samfelagsfrøði ella bioanalytu. Nærri meting verður gjørd í hvørjum einstøkum føri. Tey, ið frammanundan hava tikið stakskeið innan heilsuvísindi á masterstigi á Fróðskaparsetrinum, kunnu søkja um at fáa tey skeiðini góðskrivað inn í útbúgvingina.

Tey, ið longu hava tikið 60 ECTS, kunnu sostatt søkja um at byrja eitt ár frammi í útbúgvingini, so tey byrja á Eind 5.

Umsóknarfreist

Umsóknarfreistin er 1. juli á midnátt

Umsóknarblað

Umsóknarblað og leiðbeining finnur tú á heimasíðu okkara www.setur.fo – far inn á 'Upptøka 2016' í vinstra borði, undir 'MA-útbúgvingar' finnur tú 'Fólkaheilsuvísindi'.

Hevur tú spurningar í sambandi við útfylling av umsóknarblaðnum, ber til at venda sær til Lestrarskrivstovuna, Iss@setur.fo ella 29 25 20.

Umsóknin kann sendast *teldutøk* til:

lestur@setur.fo ella við Posta til: Fróðskaparsetur Føroya J.C. Svabos gøtu 7, postsmoga 272, FO-110 Tórshavn Eisini ber til at leggja hana í *postkassan* á Setursskrivstovuni, J. C. Svabos gøtu 7.

Framtíðarmøguleikar

Útbúgvingin gevur kandidatunum møguleika at førleikamenna seg at røkja arbeiði innan almanna- og heilsuverkið, ið krevur servitan og greinandi førleika á masterstigi. Útbúgvingin er harumframt ætlað at geva studentum førleikar at arbeiða við granskingarverkætlanum í Føroyum innan heilsufrøði og menna seg til møguligan ph.d.-lestur.

Meiri kunning

Nærri kunning um útbúgvingina fæst á www.setur.fo ella við at venda sær til Marin Strøm, marins@setur.fo, tlf. 29 22 72.

Lestrartíð: 4 ár

Umsóknarfreist: 1. juli

Figgjarviðurskipti: Talan er ikki um fulltíðarlestur, og studentarnir hava tí ikki rætt til lestrarstuðul

Útbúgvingarstovnur: Fróðskaparsetur Føroya

Útbúgvingarstaður: Tórshavn

Ph.d.-lestur

Ph.d. er stytting fyrri *philosophiae doctor* (tað er doktari í filosofi). Hetta er ein 3 ára granskaraútbúgving, sum er kravd fyrri at kunna fáa starv sum granskari á universitet-um og granskingarstovnum. Eisini fleiri virki, serliga tey, sum arbeiða við at menna nýggjar vørur og tænastr, seta fólk við ph.d.-útbúgving í starv.

Fólk verða vanliga sett í eitt 3 ára starv – t.d. á einum universiteti, einum sektorgransk- ingarstovni ella á einum virki – og verða samstundis innskrivað til lestur á einum universiteti.

Til ber at søkja um at verða innskrivað/ ur til ph.d.-lestur á Fróðskaparsetrinum. Í sambandi við umsóknir um stuðul og annað verður hetta 3 ára skeiðið og arbeiðið vanliga kalla ein ph.d.-verkætlan ella ein granskaraútbúgving.

3 ára ph.d.-útbúgvingin verður lögð oman á 3 ára bachelor- og 2 ára masterútbúgving og verður ofta kallað 3+2+3. Kandidatparturin er við í ph.d. partinum.

Granskingarráðið brúkar fittan part av árligu játtanini í Granskingargrunninum til at stuðla ph.d.-verkætlanum. Talan er um lutvísan stuðul, í mesta lagi 2/3 av samlaða kostnaðinum. Granskingarráðið stuðlar bæði ph.d.-verkætlanum í Føroyum og uttanlands.

Hvar ber til at leita sær ráð

Um tú hugsar um at fara undir ph.d.-lestur, mást tú bæði hugsa um fakliga, fíggarliga og sosiala partin.

Fakligi parturin

Set teg í samband við leiðsluna ella við ein viðkomandi granskara á Fróðskapar-

setrinum ella einum av hinum gransk- ingarstovnunum í Føroyum, um tað er her, tú kundi hugsað tær at arbeiðt. Undir øllum umstøðum er tað skilagott at hava samband við føroyska granskingarum- hvørvið, eisini um tú fert undir ph.d.- arbeiði uttanlands.

Fíggarligi parturin

Møguleiki er at søkja stuðul úr Gransk- ingargrunninum. Er granskingarevnið títt innan fiskivinnu, ber eisini til at søkja stuðul frá Fiskivinnuroyndum. Ofta er skilagott at søkja fígging frá fleiri keldum, tí tá er oftast lættari at fáa til vega neyð- ugu fíggingina. Spyr teg fyrri hjá øðrum ph.d.-studentum ella hjá Granskingar- ráðnum og granskingarstovnunum um hendan partin.

Sosiali parturin

Hugsa um, hvat granskingarumhvørvi er best at knýta seg at. Aftur her er tað gott at spyrja seg fyrri á granskingarstovn- unum og hjá øðrum ph.d.-studentum.

Fróðskaparfelagið kann verða gott at seta seg í samband við til tess at fáa ráð og vegleiðing. Hetta er eitt áhugafelag fyrri føroyskar granskarar og granskingaráhugað.

Til ber at lesa meira á www.frodskaparfelag.fo.

Hjánám

Summar útbúgvingar kunnu takast sum hjánám. Støddfrøði, føroyskt, søga, sosial- vísindi og samfelagsplanlegging, og polit- ikkur og umsiting.

Hjánám er viðkomandi, tá ein vil hava masterútbúgving, sum er sett saman av tveimum fakum. Hjá teimum, sum t.d. vilja verða lærarar í miðnámskúlum, kann tað vera ein fyrimunur, men eingin treyt at hava tvær lærugreinir at undirvísa. Onnur lærugreinin skal vera høvuðsgrein og hin hjágrein.

Hevur tú áhuga í at taka hjánám, so fæst meira at vita á www.setur.fo ella við at seta teg í samband við viðkomandi útbúgving- arleiðara:

Støddfrøði:

Gunnar Restorff
– gunnarr@setur.fo, tlf. 29 25 63

Føroyskt:

Jógvan í Lon Jacobsen
– jogvanlj@setur.fo, tlf. 29 25 32

Søga:

Hans Andrias Sølvará
– hansas@setur.fo, tlf. 29 25 83

Sosialvísindi og samfelagsplanlegging:

Gestur Hovgaard
– gesturh@setur.fo, tlf. 29 25 95

Politikkur og umsiting:

Gestur Hovgaard
– gesturh@setur.fo, tlf. 29 25 95

Ráð teirra lesandi

Endamálið hjá Ráði teirra lesandi (RTL) er at umboða studentarnar á Setrinum og at røkja teirra áhugamál í samstarvi við setursleiðslu, undirvísarar og onnur starvsfólk á stovninum. Í samlaða ráðnum situr eitt umboð og eitt eykaumboð fyri hvørja deild. Afturat hesum eru lokal Ráð teirra lesandi á hvørjari deild við umleið seks umboðum.

Ráðið heldur til í lestrarhúsinum í Fr. Petersens gøtu 9, har tað eisini eru lestrar- og bólkahøli til studentar á Setrinum. Seinasta árið hevur ráðið serliga arbeitt við at betra um lestrarumhvørvið.

Eitt nú við at skipa lestrarráðini á deildunum og saman við starvsfólkum á Setrinum at skipa fyri valinum av stýrslimi, har studentarnir valdu sítt umboð í stýrið hjá Setrinum. Komandi ár verður arbeitt við at seta eina tutorskipan í verk millum studentar á Setrinum.

Umboð í RTL januar 2016 eru:

Ingilín D. Strøm, Føroyamálsdeildin (farloyvi)

Silja Aldudóttir, Føroyamálsdeildin

Eyðbjartur S. Skaalum, Námsvísindadeildin

Andrias Gregoriussen, Náttúruvísindadeildin

Hans Jakup Abrahamsen, Náttúruvísindadeildin

Bergur Arnbjarnarson Dalsgarð, Sjúkrarøktarfrøðideildin

Elisa Abrahamsen, Sögu- og samfelagsdeildin

Turid Christophersen, Sögu- og samfelagsdeildin

Seturskafé

Ráðið skipar fyri Seturskafé í Fr. Petersens gøtu 9 hvørt fríggjakvöld. Har hava studentar møguleika at hittast.

RTL hevur virknan leiklut í:

- Lestrarráðunum á deildunum, sum eru ráðgevandi eindir undir dekaninum, ið millum annað umrøða útbúgvingarendamál og meta um góðsku á útbúgvingum. Lestrarráðið er mannað við undirvísarum og studentum.
- Akademiska ráðnum, sum er ráðgevanandi eindin hjá Rektaranum. Akademiska ráðið er mannað við undirvísarum, studentum og leiðslu. Akademiska ráðið viðger millum annað strategiskar og fíggjarligar raðfestingar.

RTL er við til:

- At skipa fyri tiltøkum á Setrinum, millum annað innleiðsludøgum, samansjóðingartúrum saman við vegleiðarunum og hugnaløtu í Fr. Petersens gøtu 9.

Lestur og peningur

Studentaárin og peningur ganga sjáldan hond í hond. Tað kunnu tó vera búskaparligar orsøkir til at lesa í Føroyum. Eitt er, at ein kann búa hjá foreldrunum (ella fara heim til ein døgurða av og á), men sammett við donsku skipanina skal ein heldur ikki gjalda skatt av sínum lestrarstuðli í Føroyum.

Stuðulin er:

Hægri studningur
Lán

Stuðul um árið í 11 mðr.

kr. 41.965,-
kr. 26.609,-

Stuðul um mánaðin

kr. 3.815,-
kr. 2.419,-

Ferðastudningur innanoyggja

Meginreglan í skipanini er, at allir studentar, ið hava fyri neyðini at nýta Strandfaraskip Landsins, ferðast ókeypis aftur og fram í skúla einaferð um dagin, uttan mun til fjarstöðu frá skúlanum.

Aðrar inntøkur

Studningurin verður inntøkujavnaður í mun til eigna A-inntøku. Er miðal útgoldna A-inntøkan hjá umsøkjaranum undir 20.000 kr. um mánaðin í lestartíðini, verður eingin inntøkujavning í studninginum. Fer útgoldna A-inntøkan upp um 20.000 kr. verður inntøkujavnað í studninginum stigvíst í mun til A-inntøkuna.

Barnastudningur

Barnastudningur verður veittur studentum, ið eiga børn ella hava forsyrgjarskyldu av børnum, ið eru undir 18 ár.

- barnastudningurin er 966 kr. um mánaðin fyri hvørt barnið. Lesa báðir upphaldarar, kann bara annar søkja um barnastudningin. Barnastudningurin verður bara latin tí, ið býr saman við barninum
- um tú ert einsamallur upphaldari at barni/børnum undir 18 ár, ber til at fáa 1.532 kr. um mánaðin afturat.

Les meira á www.studni.fo

Útbúgvingar á Setrinum

Hetta eru útbúgvingarnar, sum eru í boði í 2016:

Megindeildin fyri Náttúruvísindi og heilsuvísindi

Á Bachelor-stigi

- B.Sc. í Sjúkrarøktarfrøði
- B.Sc. í Vístfrøði
- B.Sc. í Havlívfrøði
- B.Sc. í Mýlalívvisindum
- B.Sc. í KT-verkfrøði
- B.Sc. í Orkuverkfrøði (verður ikki bjóðað aftur enn í 2017)

Á Master-stigi

- Master í fólkaheilsuvísindum

Megindeildin fyri hugvísindi, samfelagsvísindi og námsvísindi

Á Bachelor-stigi

- B.A. í føroyskum máli og bókmentum
- B.A. í søgu (smátjóðir og altjóðagerð)
- B.S.Sc. í samfelagsvísindum (sosialvísindi og samfelagsplanlegging)
- B.S.Sc. í samfelagsvísindum (politikkur og umsiting)
- B.Ed. í undirvísing (1.-10. flokk) - Fólaskúlalærari
- B.Ed. í námsfrøðiligum arbeiði - Námsfrøðingur
- B.Sc. í búskaparfrøði

Á Master-stigi

- MA í føroyskum máli og bókmentum
- MA í West Nordic Governance and Sustainable Management
- MA í lögfrøði
- MA masterlæra í søgu
- M. S. Sc. masterlæra í sosalvísindum og samfelagsplanlegging
- M. S. Sc. masterlæra í politikki og umsiting

Harumframt verða hesar hjánám í boði:

- Hjánám í føroyskum
- Hjánám í søgu
- Hjánám í samfelagsfrøði
- Hjánám í politikki og umsiting
- Hjánám í støddfrøði

Hjágrein er viðkomandi, tá ein vil hava masterútbúgving, sum er sett saman av tveimum fakum. Hjá teimum, sum t.d. vilja verða lærarar í miðnámsskúlum, kann tað vera ein fyrimunur, men eingin treyt at hava tvær lærugreinir at undirvísa. Onnur lærugreinin skal vera høvuðsgrein og hin hjágrein.

